

معلمِ ذی وقار

مشتاق احمد چنیوٹی

۱۴ نومبر ۲۰۰۹ء کی صبح نمازِ فجر سے فراغت کے بعد موبائل فون اٹھایا تو محترم مولانا بلال احمد کا ایک پیغام میرا منتظر تھا۔ پیغام یہ تھا کہ سید محمد کفیل شاہ بخاری کے بھائی مکملہ میں ایک اندوہناک حادثہ میں جاں بحق ہو گئے ہیں۔ ان اللہ وانا الیہ راجعون۔ خبر پر یقین نہ آیا۔ مولانا محمد غفرنہ خطیب مسجد احرار چنانگر کوفون کیا تو انھوں نے خبر کی تصدیق کرتے ہوئے بتایا کہ میں تعزیت کے لیے ملتان پہنچ چکا ہوں۔ کئی گھنٹے تک ذہن پر سکتہ کی سی کیفیت طاری رہی۔ بہت صدمہ ہوا۔ تقدیرِ الہی کے سامنے سرستیمِ خم کرنے کے سوا کوئی چارہ نہیں۔ پنجابی کی ایک کہاوت کا مفہوم یہ ہے کہ یہ مالک کی مرضی ہوتی ہے، وہ چاہے تو اپنی نصلی گجی کاٹ لے چاہے تو کپنے کی مہلت دے۔ اس کہاوت سے تقدیرِ الہی کی طرف اشارہ ہے کہ اللہ تعالیٰ چاہیں تو انسان کو جوانی کی موت دے دیں، چاہیں تو ادھیز مری یا بڑھاپے تک پہنچانے کے بعد اپنی طرف بلائیں۔

المیہ صرف یہ نہیں کہ سید ذوالکفل شاہ بخاری جو ان مرگ کا شکار ہوئے ہیں۔ صدمہ صرف اس کا نہیں کہ وہ امیر شریعت سید عطاء اللہ شاہ بخاری کے نواسے ہیں۔ المیہ اور صدمہ یہ بھی ہے کہ وہ بہت ذہن، تعلیم یافتہ اور دینی و دنیوی علوم کی گھری بصیرت رکھنے والی شخصیت تھے۔ ان جیسے صاحب نظر افراد روز بروز کم ہوتے جا رہے ہیں۔ ایسی ہی شخصیت کے انتقال پر کہا گیا تھا:

ہائے او موت تجھے ہی موت آئی ہوتی

بہر حال یہ ایک شاعرانہ تجھیل تھا۔ اسلامی تعلیمات کے مطابق مردِ مون کے لیے رضا بالقصنا ضروری ہے۔ تقدیر پر یقین رکھے بغیر ایمان مکمل نہیں ہوتا۔

سید محمد ذوالکفل شاہ بخاری اصطلاحی معنوں میں عالم نہ ہونے کے باوجود دینی علوم پر خاصی دسترس رکھتے تھے۔ ادبی ذوق تو اس خانوادہ کی گھٹتی میں داخل ہے۔ حضرت امیر شریعت، مولانا سید ابوذر بخاریؒ اور مولانا سید عطاء الحسن شاہ بخاریؒ کا ادبی ذوق تو اتنا بلند تھا کہ اس پر ایک مستقل کتاب لکھی جاسکتی ہے۔ نواسہ امیر شریعت سید محمد کفیل شاہ بخاری بھی علمی، دینی و ادبی موضوعات پر گھری نظر رکھتے ہیں لیکن انھیں جماعتی مصروفیات کے باعث لکھنے کا کم موقعمہ ملتا ہے۔ یہی ادبی ذوق انھیں وراثت میں ملا تھا۔ وہ صرف ادب شناس ہی نہیں، اپنے شاعر بھی تھے۔ ان کے علمی، ادبی اور اصطلاحی مضمین مہنامہ نقیب ختم نبوت ملتان اور قومی اخبارات کی زینت بنتے رہتے تھے۔ یہ سلسلہ کی برسوں سے جاری تھا۔ محترم سید محمد کفیل شاہ بخاری راوی ہیں کہ مرحوم معروف ادیب مشفقت خواجہ سے تعارف اور خط کتابت رکھتے تھے۔ ان کی خط کتابت اتنے اعلیٰ معیار کی ہوتی تھی کہ مشفقت خواجہ بے ساختہ ان سے ملنے کے لیے دارِ بندی ہاشم ملتان پہنچ گئے۔ انھوں نے اپنے ذہن میں ذوالکفل شاہ بخاری کا جو پیکر تراش رکھا تھا، انھیں اس سے مختلف پایا۔ وہ شاہ صاحب کی رہنمائی کی سادگی دیکھ کر حیران رہ گئے۔

احقر نے ۲۰۰۸ء میں مولانا عبدالحقیطؒ کی مظلہ کے حکم پر تحفظ ختم نبوت کی حد سالہ تاریخ تحریر کی جو کہ امنیشل ختم نبوت مومنٹ پاکستان کی طرف سے شائع ہوئی۔ احقر نے یہ کتاب کئی اہل علم کی خدمت میں پیش کی اور ان

سے طبع ثانی کے لیے رہنمائی کی درخواست کی۔ افسوس سے یہ لکھنا پڑ رہا ہے کہ تحفظ ختم نبوت کے سلسلہ سے نسلک بعض حضرات نے اس سلسلہ میں انتہائی بخل سے کام لیا جو کہ ان کے شایان شان نہ تھا۔ بہر حال احقر نے سید ذوالکفل شاہ بخاری سے بھی طبع ثانی کے لیے رہنمائی طلب کی تو انہوں نے کہا کہ کتاب اچھی ہے۔ البتہ ایک چیز کی کمی محسوس ہوتی ہے۔ وہ یہ کہ مرزا قادیانی نے اپنے مخالف جن علام و مشائخ کو تقدیم کا نشانہ بنایا ہے اور ان کے خلاف سب و شتم کا طوفان برپا کیا ہے، مرزاً لٹھپر کی رو سے انھیں بکجا کرنا ضروری ہے۔ یہ صائب مشورہ احقر کو بہت پسند آیا۔ دراصل مذکورہ کتاب کی تحریر، کپوزنگ اور طباعت تین ماہ کے قلیل وقت میں مکمل ہوئی۔ آٹھ صد صفحات پر مشتمل سو سالہ تاریخ اتنے کم وقت میں لکھنا مخصوص اللہ تعالیٰ کے فعل سے ہی ممکن ہوا۔ بعض افراد اور واقعات کا تذکرہ نہ ہونے کے باوجود الحمد للہ یہ کتاب اپنے موضوع پر پہلی کتاب ہونے کا اعزاز رکھتی ہے۔ طبع ثانی میں انشاء اللہ تمام کمزور یوں کو دور کر دیا جائے گا۔

تقریباً دس بارہ سال قبل وزارت تعلیم کے شعبۂ نصاب کے زیر اہتمام دینی مدارس کے اساتذہ کرام کو جدید علوم کے مبادیات اور جدید طریقہ ہائے تدریس سے روشناس کرنے کے لیے مختلف مقامات پر تربیتی کورسز منعقد کیے جاتے تھے۔ ان کورسز کے روح رواں محترم ڈاکٹر محمد حنفی صاحب ہوتے تھے۔ ملتان میں منعقد ہونے والے ایک ایسے کورس میں محترم مولانا محمد الیاس چنیوٹی اور راقم الحروف شریک ہوئے۔ اس نئت روزہ پروگرام میں مختلف اہل علم کے یکجہز ہوئے جن میں سے پروفیسر شیخ رشید احمد صاحب کاریاضی پر اور سید ذوالکفل شاہ صاحب کا انگریزی پر یکجہز ایک یادگار حیثیت رکھتے تھے۔ علمی کمال اور فن خطابت کا حسین امتحان ذوالکفل شاہ صاحب کے یکجہز کی بنیادی خصوصیت تھی اور یہ احقر کا ان سے پہلا تعارف تھا۔

سید محمد ذوالکفل بخاری نے انگلش اور اردو میں ایم اے کیا ہوا تھا۔ اور وہ ملتان کے ایک کالج میں انگلش یکجہز رکھتا تھا۔ چند سال پہلے حکومت سعودی نے پاکستان سے اڑھائی سو انگلش ٹیچر طلب کیے جو کہ سعودی بچوں کو انگریزی کی تعلیم دیں۔ اس سلسلہ میں وہ بھی منتخب ہو کر سعودی عرب چلے گئے۔ وہاں ان کا تقرر تبوک کے نواحی علاقہ میں کیا گیا اور وہ خدمات سرانجام دیتے رہے۔ تقریباً ایک سال پہلے یہ خوش آئندخبر سنی کہ وہ امر القری یونیورسٹی مکرمہ میں انگلش یکجہز رکھار کی حیثیت سے منتخب ہوئے ہیں۔ وہ یکسوئی سے بیٹھنے والے نہ تھے۔ سعودی عرب میں علمی و ادبی شخصیات سے مسلسل رابطہ میں رہتے تھے اور علمی و ادبی تقریبات میں گرم جوشی سے حصہ لیتے تھے۔ اپنے ذوق کی تکمیل کے لیے وہ ادبی و علمی کتب کے حصول کے لیے سرگردان رہتے تھے۔ کئی علمی، تاریخی، ادبی، تحقیقاتی کام ان کے پیش نظر تھے۔ بعض موضوعات پر وہ لکھ رہے تھے اور بعض پر لکھنے کا ارادہ تھا۔

لیکن اللہ تعالیٰ کو ان کے ارادوں کی تکمیل محفوظ رہ تھی۔ ۱۵/ نومبر وہ مکرمہ میں ایک ٹریف حادثہ میں اللہ تعالیٰ کے حضور پیش ہو گئے۔ خالق کی مصلحتیں سمجھنا مخلوق کے لیے ناممکن ہے۔ بہر حال یہ حادثہ ایک تڑپا دینے والا حادثہ تھا۔ جس نے بھی سننا، دل خام کر رہا گیا۔ بے شمار افراد تجزیت کے لیے دار بیتی ہاشم ملتان گئے۔ احقر نے بھی حاضری دی۔ آفرین ہے پیر جی سید عطاء الہیمن شاہ بخاری، سید محمد فیصل شاہ بخاری ان کے والدین اور دیگر اعزہ پر کہ انہوں نے کمال صبر سے اس صدمہ کو برداشت کیا اور الصبر عند الصدمة الاولیٰ کے فرمان نبوی پر عمل پیرا ہوئے۔

سید ذوالکفل بخاری مرحوم اس لحاظ سے بھی خوش قسمت تھے کہ حرم شریف میں ان کی نماز جنازہ ادا کی گئی جس میں ایام حج کی وجہ سے لاکھوں افراد شریک ہوئے، اور انھیں جنت المعلیٰ میں ام المومنین حضرت خدیجہ الکبریٰ رضی اللہ عنہا کے قدموں میں جگہ ملی۔

پنجی دیں پر خاک جہاں کا خیر تھا